

आकाशवाणी चंडीगढ़

2 अगस्त 2025, समय 1810

मुख्य समाचार :-

1. प्रधानमंत्री नरेन्द्र मोदी ने आज वाराणसी से किसान सम्मान निधि की 20वीं किस्त जारी की। **9 करोड़ 70 लाख** से अधिक किसानों के बैंक खातों में **20 हजार पांच सौ करोड़** रुपये अंतरित किए गए।
2. श्री मोदी ने लोगों से त्योहारों के मौसम में स्थानीय उत्पादों की खरीद को प्राथमिकता देने का आह्वान किया।
3. हरियाणा के 16 लाख 77 हजार किसानों के खातों में प्रधानमंत्री किसान सम्मान निधि के 353 करोड़ रुपये ाले गए।
4. मुख्यमंत्री नायब सिंह सैनी ने कहा कि प्रधानमंत्री किसान सम्मान निधि केवल वित्तीय सहायता नहीं, बल्कि देश के किसानों को दिए गए भरोसे का प्रमाण है।
5. मुख्यमंत्री नायब सिंह सैनी ने पंचकूला के ताऊ देवी लाल स्टेडियम में छठे राज्य स्तरीय खेल महाकुंभ का शुभारंभ किया।

प्रधानमंत्री नरेन्द्र मोदी ने आज वाराणसी से किसान सम्मान निधि की 20वीं किस्त जारी की और देश भर के **9 करोड़ 70 लाख** से अधिक किसानों के बैंक खातों में **20 हजार पांच सौ करोड़** रुपये अंतरित किए गए।

इस अवसर पर प्रधानमंत्री ने एक जनसभा को संबोधित करते हुए कहा कि सरकार निरंतर किसानों के लिए काम कर रही है।

प्रधानमंत्री ने कहा कि पीएम किसान सम्मान निधि किसानों के कल्याण के लिए सरकार की प्रतिबद्धता का उदाहरण है। श्री मोदी ने कहा कि उनकी सरकार ने

पिछले एक दशक में किसानों की हर समस्या के समाधान के लिए पूरी मेहनत से काम किया है।

इस अवसर पर प्रधानमंत्री ने ऑपरेशन सिंदूर का जिक्र भी किया और कहा कि **एक सौ 40 करोड़** लोगों की एकता और शक्ति के परिणामस्वरूप ऑपरेशन सिंदूर सफल हुआ।

श्री मोदी ने विपक्ष की आलोचना करते हुए कहा कि यह नया भारत है और ऑपरेशन सिंदूर के दौरान पूरे विश्व ने आत्मनिर्भर भारत की ताकत देखी है।

श्री मोदी ने बताया कि सरकार ने किसानों के लिए छोटे जिलों पर ध्यान केंद्रित करने के उद्देश्य से एक नई पीएम धन धान्य योजना भी शुरू की है। इस योजना के अन्तर्गत **24 हजार करोड़ रुपये** खर्च किए जाएंगे। श्री मोदी ने सभी से कहा कि वे त्योहारों के मौसम में स्थानीय उत्पादों को ही प्राथमिकता दें।

आज हरियाणा के 16 लाख 77 हजार किसानों के खातों में प्रधानमंत्री किसान सम्मान निधि की 353 करोड़ रुपये की राशि ाली गई है।

इस उपलक्ष्य में जिला पंचकूला में राज्य स्तरीय समारोह, **पीएम किसान उत्सव दिवस** का आयोजन किया गया, जिसमें हरियाणा के मुख्यमंत्री नायब सिंह सैनी ने बतौर मुख्य अतिथि शिरकत की। इसके अलावा, अन्य जिलों में भी पीएम किसान उत्सव दिवस समारोह का आयोजन किया गया, जहां कैबिनेट व राज्य मंत्रियों ने शिरकत की। कार्यक्रमों के दौरान प्रधानमंत्री द्वारा किसानों को दिए गए संबोधन को लाइव सुना गया।

अपने संबोधन में श्री नायब सिंह सैनी ने कहा कि आज प्रधानमंत्री द्वारा जारी 20वीं किस्त का वितरण केवल एक वित्तीय सहायता नहीं, बल्कि देश के किसानों को दिए गए भरोसे का प्रमाण है। यह उस संकल्प की पुनः पुष्टि है, जो

प्रधानमंत्री श्री नरेंद्र मोदी ने अन्नदाता के कल्याण के लिए लिया है। मुख्यमंत्री ने 20वीं किस्त जारी करने के लिए प्रदेश के किसानों की ओर से प्रधानमंत्री का आभार व्यक्त किया।

हरियाणा के किसानों ने प्रधानमंत्री किसान योजना की 20वीं किस्त मिलने पर खुशी व्यक्त की। उन्होंने कहा कि इससे छोटे किसानों को फसलों के लिए उर्वरक और कीटनाशक खरीदने में मदद मिली है।

हरियाणा के मुख्यमंत्री नायब सिंह सैनी ने आज पंचकूला के ताऊ देवी लाल स्टेडियम में कबड्डी मैच के साथ छठे राज्य स्तरीय खेल महाकुंभ का शुभारंभ किया और प्रतिभागी खिलाड़ियों का उत्साहवर्धन किया।

इस मौके पर मुख्यमंत्री नायब सिंह सैनी ने कहा कि इस वर्ष के खेल महाकुंभ में प्रदेश के 15,410 खिलाड़ी हिस्सा ले रहे हैं, जो कुल 26 विभिन्न खेलों प्रतियोगिताओं में अपनी प्रतिभा का प्रदर्शन करेंगे।

मुख्यमंत्री ने कहा कि यह खेल महाकुंभ केवल एक आयोजन नहीं, बल्कि यह युवाओं के सपनों को उड़ान देने का एक सशक्त मंच है।

मुख्यमंत्री ने कहा कि प्रधानमंत्री नरेंद्र मोदी ने वर्ष 2036 के ओलंपिक खेलों में भारत को एक खेल महाशक्ति के रूप में स्थापित करने का लक्ष्य निर्धारित किया है और इन खेलों की मेज़बानी भारत में करवाने का संकल्प भी व्यक्त किया है। इस दिशा में हरियाणा पहले ही सक्रियता से कार्य कर रहा है और व्यापक स्तर पर तैयारियां शुरू की गई हैं।

मुख्यमंत्री ने विश्वास व्यक्त किया कि वर्ष 2036 के ओलंपिक खेलों में हरियाणा के खिलाड़ी देश के लिए सर्वाधिक पदक जीतकर भारत को वैश्विक मंच पर गौरव दिलाएंगे।

उन्होंने कहा कि हरियाणा का लक्ष्य है कि प्रदेश का हर गांव एक ऐसा खिलाड़ी तैयार करे, जो अंतरराष्ट्रीय मंच पर देश का तिरंगा फहराए। इसी उद्देश्य की पूर्ति की दिशा में 'खेल महाकुंभ' का आयोजन एक स्वर्णिम अध्याय सिद्ध होगा।

खेल राज्य मंत्री श्री गौरव गौतम ने कहा कि मुख्यमंत्री के दूरदर्शी नेतृत्व में हरियाणा सरकार खेलों को गाँव और जिला स्तर तक ले जाकर प्रतिभाओं को तराशने का कार्य कर रही है।

खेल राज्य मंत्री ने कहा कि कांग्रेस सरकार ने अपने कार्यकाल में खेलों पर केवल 33 करोड़ रुपये खर्च किए जबकि वर्तमान सरकार वर्ष 2014 से 2024 तक 600 करोड़ रुपये खिलाड़ियों और खेलों पर खर्च कर चुकी है। हरियाणा के खिलाड़ियों की ऊर्जा, मेहनत और नायाब खेल नीति की बदौलत खिलाड़ियों ने प्रदेश व देश का नाम विश्व मंच पर रोशन किया है।

इस अवसर पर सांसद कार्तिकेय शर्मा, विधायक श्रीमती शक्ति रानी शर्मा व अन्य गणमान्य उपस्थित रहे।
